

ज्वेलर्स दुकान के समीप  
बीड़ी पीते बनाते थे योजना

मुंह बंद करने 50  
ग्राम दिया था सोना

बाहरी दिखाने 8 नाकों  
के काटे चक्कर, गोहलपुर  
के निकले चोर

चुराये हुये सोने के जेवर वजनी  
10 किलो 252 ग्राम 070 मिली  
ग्राम कीमती 5 करोड़ 43 लाख  
43 हजार 500 रुपये के एवं  
घटना में प्रयुक्त कटर, इनोवा एवं  
मोटर सायकिल जब्त

जबलपुर, यशभारत। जबलपुर पुलिस ने पांच करोड़ पचास लाख की चोरी का खुलासा करते हुए तीन आरोपियों को दबोच लिया। जिसके पास से चुराये गए सोने के जेवर वजनी 10 किलो 252 ग्राम 070 मिली ग्राम कीमत 5 करोड़ 43 लाख 43 हजार 500 रुपये के एवं घटना में प्रयुक्त कटर, इनोवा एवं मोटर सायकिल जब्त की गई है। पुलिस को गुमराह करने के लिए आरोपी तीन घंटे तक इनोवा कार गलियों में घुमाते रहे, लेकिन मार्ग की पहचान कर, क्राइम ब्रांच ने आरोपियों की पहचान की और जब सख्ती से पूछताछ की तो आरोपी टूट गए और उन्होंने बताया कि वह कर्ज के बोझ तले दबे हुए थे। जिसके बाद इस घटना को अंजाम दिया।

जानकारी अनुसार थाना लार्डगंज में 16 अगस्त 22 की सुबह "पायल वाला गोल्ड शोरूम" में चोरी होने की सूचना पर पहुंची पुलिस को सुनील कुमार जैन उम्र 52 वर्ष निवासी सराफा मेन रोड कमलानि गेट के पास ने बताया था कि उसका सुपर मार्केट इंडियन काफी हाउस के सामने पायल वाला नाम से गोल्ड शोरूम है। रोज सुबह लगभग 11 बजे उसकी बड़ी बहन ममता जैन शोरूम खोलती हैं और रात लगभग 10 बजे दीदी ही शोरूम बंद करवाती हैं। हम लोग 15 अगस्त 22 को रोजाना की तरह रात लगभग 10 बजे दुकान बंद करके अपने घर चले गये थे। उसकी बड़ी बहन ममता जैन गोल्ड शोरूम के पीछे स्थित स्वर्णिम पब्लिक स्कूल की संचालिका हैं जो सुबह लगभग 7-45 बजे स्कूल आयी थी जिन्होंने शोरूम के साइड चैनल गेट एवं शटर खुली हुयी देखी तो उसके बेटे स्वर्णिम जैन को फोन पर जानकारी दी की शोरूम में चोरी हो गयी है तो वह अपनी कार से शोरूम पहुंचा देखा चैनल गेट के ताले कटे पड़े थे शटर खुली हुयी थी एवं दुकान में सामान अस्त व्यस्त था। एसपी सिद्धार्थ बहुगुणा ने घटना स्थल का निरीक्षण करते हुये मौके पर उपस्थित अधिकारियों एवं क्राइम ब्रांच की टीम को अज्ञात आरोपी की तलाश पतासाजी के सम्बंध में आवश्यक दिशा निर्देश दिये। अज्ञात आरोपी की तलाश पतासाजी कर गिरफ्तार करने वाले या गिरफ्तारी हेतु सूचना देने वाले या गिरफ्तारी में सहयोग प्रदान करने वाले को दस हजार रुपये के नगद पुरस्कार से पुरस्कृत करने की घोषणा एसपी सिद्धार्थ बहुगुणा (भा.पु.से.) द्वारा की गयी थी। आरोपी के पकड़े न जाने पर घटित हुई घटना की गम्भीरता को देखते हुये प्रतिवेदन पर अतिरिक्त पुलिस महानिदेशक जबलपुर जौन जबलपुर उमेश जोगा (भा.पु.से.) द्वारा अज्ञात आरोपी की गिरफ्तारी पर 30,000/- (तीस हजार) रुपये के नगद ईनाम से पुरस्कृत करने की घोषणा की गयी।



#### वारदात को पुलिस ने चुनौती के रूप में लिया

सनसनीखेज घटना को जबलपुर पुलिस ने चुनौती के रूप में लिया। अतिरिक्त पुलिस महानिदेशक जबलपुर जौन जबलपुर उमेश जोगा एवं उपा पुलिस महानिरीक्षक जबलपुर रंज जबलपुर आर.आर. सिंह परिहार के मार्गदर्शन तथा एसपी सिद्धार्थ बहुगुणा (भा.पु.से.) के दिशा निर्देशन में लार्डगंज थाना प्रभारी मधुर पट्टेरिया सहित गॉट विशेष टीम सी.सी.टी.डी. एवं रूट मैपिंग टीम, सायबर टीम, मुखबिर एवं पूछताछ टीम, द्वारा अपनी-अपनी भूमिकाओं के अनुसार कार्य कर घटना में प्रयुक्त इनोवा को चिन्हित करते हुये 3 आरोपियों को धरदबोवा गया।

#### ऐसे दिया चोरी को अंजाम

पकड़े गये आरोपियों से पूछताछ करने पर पाया गया कि आरोपी गोपी वाहन खरीद बिक्री का व्यापार करता था एवं इलेक्ट्रॉनिक सामान बनाने का छोटा कारखाना चलाता था, कोरोना लॉकडाउन के बाद व्यापार में घाटा होने से कर्ज बढ़ गया था, घटना में प्रयुक्त इनोवा कार भी आरोपी ने लोन पर खरीदी थी, जिसका कर्ज वह चुका नहीं पा रहा था, और कर्जदाता लगातार उससे अपने पैसे मांग रहे थे, जिससे आरोपी ने ज्वेलर्स की दुकान में चोरी करने की योजना बैजू उर्फ बैजूदीन के साथ मिलकर किया।

#### ये हैं गिरफ्तार आरोपी

- 1-गोपी उर्फ गुलाम मुस्तफा पिता अब्दुल रहमान उम्र 42 वर्ष निवासी म.न. 164 उत्तर मोतीनाला थाना गोहलपुर
- 2-बैजू उर्फ बैजूदीन पिता मोह. जुनैद उम्र 32 वर्ष निवासी पुरान पुल यूनानी दवाखाना के पास थाना गोहलपुर
- 3-आरिफ पिता मो. राजू उर्फ रज्जब उम्र 28 वर्ष निवासी नूरी नगर अजीज गंज पसियाना थाना गोहलपुर

## लगातार समीक्षा से भी पुलिस रहती है मुस्तैद



जबलपुर जौन आईजी उमेश जोगा की सतत मेहनत और संपत्ति संबंधी अपराधों की लगातार समीक्षा रंग ला रही है। जिसके चलते जौन के कटनी में बैंक में हुई चोरी के बाद पुलिस ने आरोपियों को ट्रेस कर नेपाल से दबोच लिया था। तो वहीं, गोरानाबाजार के तिलहरी लूटकांड के बाद पुलिस ने बनारस से आरोपियों को दबोचा था। वहीं, सिवनी में हुई एक करोड़ की चोरी के आरोपियों को भी पुलिस द्वारा पकड़ लिया गया और अब जबलपुर में हुई जौन की सबसे बड़ी चोरी को भी रिकॉर्ड समय में बरामदगी सहित आरोपियों को दबोच लिया। जिसके लिए आई जी जोगा की भोपाल तक तारीफ हो रही है। विभागीय सूत्रों की मानें तो आईजी समय-समय पर इस तरह के अपराधों की समीक्षा करते हैं और संबंधित थाना प्रभारियों से सीधे संवाद स्थापित कर, मामले की जानकारी लेते हैं। जिसके चलते पुलिस की मुस्तैदी बनी रहती है और इस तरह के सकारात्मक परिणाम सामने आ रहे हैं।

## ऐसे हुआ खुलासा

टीम के सदस्यों द्वारा 2 बिंदुओं पर पहचान की गयी, प्रथम-घटना में प्रयुक्त गाड़ी एवं मार्ग की पहचान एवं दूसरा-आरोपियों एवं तकनीकी साक्ष्यों के पहचान। घटना में प्रयुक्त इनोवा वाहन एवं मार्ग की पहचान नगर पुलिस अधीक्षक गोहलपुर अखिलेश गौर के द्वारा तथा आरोपियों की पहचान क्राइम ब्रांच के सहायक उप निरीक्षक रामसनेह शर्मा के द्वारा की गयी। उपलब्ध साक्ष्यों को संकलित कर सभी कड़ियों को जोड़ते हुये आरोपियों की गिरफ्तारी हेतु टीम बनायी गयी जिसका नेतृत्व क्राइम ब्रांच के सहायक उप निरीक्षक प्रमोद पाण्डेय एवं गोपाल विश्वकर्मा द्वारा कियाटछ गया एवं आरोपियों को अभिरक्षा में लेते हुये थाने लाया गया। पूछताछ के दौरान चुराया हुआ मशरूका बरामद करने हेतु प्रथम-प्रथक टीम में बनायी गयी, जिसमें सहायक उप निरीक्षक शैलेन्द्र सिंह थाना गोहलपुर, चौकी प्रभारी प्रेम सागर उप निरीक्षक प्रभाकर सिंह परिहार, एवं क्राइम ब्रांच के सहायक उप निरीक्षक अजय पाण्डे, मनुलेश शर्मा, वीरेंद्र सिंह, की टीम तथा थाना कोतवाली के प्रधान आरक्षक नसीम सम्मिलित रहे।

#### एक सप्ताह से कर रहा था रेकी

योजनानुसार गुलाम मुस्तफा विगत 1 माह से पायल वाला गोल्ड शोरूम दुकान की रेकी कर रहा था, घटना के दिन गुलाम मुस्तफा ने अपनी इनोवा की नम्बर प्लेट पर काढ़े से ढककर टैप से चिपका कर गोल्ड शोरूम दुकान के पीछे पहुंचकर दुकान के चैनल गेट सहित 10 ताले काटकर माल बोरियों में भर कर फारार हो गए।



ज त जेवर दिखाते लार्डगंज थाना प्रभारी मधुर पट्टेरिया

## नागपुर और अजमेर में घूमता रहा आरोपी

इन शक्तिर अपराधियों ने पुलिस को गुमराह करने के लिये शहर के मुख्य मार्गों के अलावा अंदरूनी गलियों में गाड़ी को लगतार करीब 3 घंटे घूमते हुये कोसम घाट के पास सुनसान स्थान पर पहुंचे और चुराये हुये जेवरों को वहाँ छिपा दिया तथा घटना में प्रयुक्त औजारों एवं कपड़ों तथा चुराये हुये सीसीटीवी के डीवीआर को बहते नाले में फेंक दिया तथा इनोवा कार को भेड़ाघाट में ले जाकर खड़ा कर दिया। थोड़ी देर बाद मोटर सायकिल से कोसमघाट में उसी सुनसान स्थान पर जाकर चुराये हुये जेवरों की बोरी लेकर गोपी उर्फ गुलाम मुस्तफा के घर आ गये, एवं वहाँ जेवरों का आपस में बारबरी से बंटवारा कर लिया। इतना ही नहीं अखबार में चोरी की खबर पढ़कर आरिफ ने गुलाम उर्फ गोपी पर दबाव बनाया कि वह पुलिस को सब बता देगा तो गुलाम मुस्तफा ने उसे आरिफ को चुप करने के लिये 50 ग्राम सोने के जेवर दे दिये और बाकी का बाद में देने को कहा। घटना के बाद आरोपी गुलाम मुस्तफा ने इनोवा कार को कबाड़ में कटवाने के लिये कबाड़ी को दे दिया, और स्वयं के परिजनों एवं पुलिस को गुमराह करते हुये नागपुर एवं अजमेर घूमने चला गया।

#### क्राइम ब्रांच ने जोड़ी कड़ियां, रंग लार्ड टीआई मधुर की मेहनत

क्राइम ब्रांच के एसआई रामसनेह शर्मा ने चोरी कांड के बाद इनोवा कार को ट्रेस किया। तो वहीं एसपी क्राइम समर वर्मा, सीएसपी अखिलेश गौर, सीएसपी प्रभात शुक्ला और लार्डगंज थाना प्रभारी मधुर पट्टेरिया ने लगातार सैकड़ों सीसीटीवी फुटेज खंगाल कर, आरोपियों का सुराग लगाने में महत्वपूर्ण सफलता प्राप्त की।

#### एसपी सिद्धार्थ बहुगुणा की पैनी नजर

वहीं, घटना के बाद मौके पर पहुंचे एसपी सिद्धार्थ बहुगुणा की पैनी नजर ने घटना को भांपकर तीन दिन में ही आरोपियों को दबोच लिया। श्री बहुगुणा इस दौरान लगातार फुटेज में नजर जमाए हुए थे और मुखबिरों को अलर्ट कर, अधिकारियों को निर्देशित कर रहे थे। जिसके बाद ही करोड़ों के चोर दबोचे जा सके।

## मेडिकल गेट के सामने शिशु का मिला सिर नोंच-नोंच कर खा रहे थे कुत्ते

पुलिस मामले की कर रही बारीकी से पड़ताल

जबलपुर, यशभारत। नेताजी सुभाषचंद्र बोस मेडिकल कॉलेज के गेट के सामने देर रात उस वक्त हड़कंप मच गया जब एक नवजात शिशु के कटे हुए सिर को कुत्ते नोंच-नोंच कर खा रहे थे। दिल को दहला देने वाला यह वीभत्स दृश्य जिसने भी देखा उसका कलेजा मुंह पर आ गया। मरीजों ने उसकी सूचना तत्काल पुलिस को दी। जिसके बाद मौके पर पहुंची पुलिस ने कटे हुए सिर को कब्जे में लेकर, पूरे मामले की बारीकी से पड़ताल कर रही है। सिर किसका है, फिलहाल यह पता नहीं चल सका है। अब जांच के बाद ही हत्याकांड से पर्दा उठेगा। सीएसपी तुषार सिंग ने



मामले की जांच जारी

मामले की जानकारी दी कि आज सुबह शिशु का सिर बरामद किया गया है। कयाश लगाए जा रहे हैं कि पास में ही स्थित कब्रिस्तान से कुत्ते, दफनाए गए शिशु के सिर को लेकर आए हैं।

## मादोताल में दमोह के मजदूर की मौत !

जबलपुर, यशभारत। मादोताल थाना अंतर्गत कटंगी बायपास में दमोह का अंधेड़ मजदूर बेहोशी की हालत में रोड किनारे पड़ा था। राहगीरों ने पुलिस को सूचना दी। जिसके बाद मौके पर पहुंची पुलिस ने अंधेड़ को तत्काल

विक्टोरिया अस्पताल में भर्ती करवाया, जहां अज्ञात कारणों से अंधेड़ की मौत हो गयी। बताया जा रहा है कि अंधेड़ के सिर में चोट थी, अब पुलिस जांच के बाद ही स्थिति स्पष्ट हो सकेगी। पुलिस ने पूरे मामले की जानकारी देते

हुए बताया कि अमित वर्मा, पिता मुन्ना लाल वर्मा विक्टोरिया कम्प्यूटर ऑपरेटर ने बताया कि दमोह, पुराना बाजार निवासी मुन्ना सिंग लोधी पिता बाल सिंग लोधी 54 वर्ष की अज्ञात कारणों से, विक्टोरिया में इलाज के दौरान मौत हो

## कटंगी बायपास में बेहोशी की हालत में मिला था अंधेड़, जांच जारी

गयी। पुलिस ने बताया कि मृतक को कटंगी बायपास रोड से मरणोत्तर हालत में उठाकर, अस्पताल में भर्ती किया था। जिसके परिजनों को खबर दी जा रही है। वहीं, इस पूरे मामले की पुलिस बारीकी से जांच कर रही है।

**ADMISSION OPEN**  
30 वर्षों से तकनीकी शिक्षा में अग्रसर शासन द्वारा पुरस्कृत/उत्कृष्ट प्रशिक्षण संस्थान

**भारतीय I.T.I.**  
**DGT & NCVT**  
Govt. of India

इलेक्ट्रिशियन Two Year Engg. Trade फिटर

छात्रवृत्ति सुविधा व प्रशिक्षण पश्चात् रोजगार के सुअवसर

भारतीय औद्योगिक प्रशिक्षण संस्था  
चौरसिया होटल के सामने, शाददा चौक, मदन महल, जबलपुर  
0761-4003860, 9425150550, 8770094210, 7974960286

Since -1992  
**ADMISSION OPEN**  
AFFILIATED BY DGT & NCVT (GOVT. OF INDIA)  
**ELECTRICIAN**  
2 Year Engg. Trade Training With Placement

★ Study With Practical  
★ Scholarship Facilities  
★ Free Computer Training Education  
★ Free Industrial / Educational Visit  
★ Special Career Guidance / Job Placement

N.H. 7 MANSAKRA NAKA, SIHORA, JABALPUR (M.P)  
Contact - 9425162863, 9424659053, 8770570620, 8770094210

महाकौशल का सबसे आधुनिक ICU,  
जबलपुर में आपकी सेवा में 24 घंटे  
**LIFE CARE ICU, Mukherjee Hospital**

हमारे यहां उपलब्ध विशेषज्ञों की टीम व सुविधाएं

डॉ. अभिजीत मुखर्जी (बॉरिंग इंडी रोग एवं ट्रमा विशेषज्ञ)  
डॉ. एवं तारुणा (बॉरिंग न्यूरोलॉजिस्ट)  
डॉ. एवं रावनेन (बॉरिंग न्यूरोलॉजिस्ट)  
डॉ. प्रशांत कुशवाहा (बॉरिंग न्यूरोलॉजिस्ट)

डॉ. एवं तारुणा (बॉरिंग न्यूरोलॉजिस्ट)  
डॉ. एवं रावनेन (बॉरिंग न्यूरोलॉजिस्ट)  
डॉ. एवं रावनेन (बॉरिंग न्यूरोलॉजिस्ट)

डॉ. रिशात कौट (बॉरिंग किडनी रोग विशेषज्ञ)  
डॉ. एवं रावनेन (बॉरिंग किडनी रोग विशेषज्ञ)  
डॉ. एवं रावनेन (बॉरिंग किडनी रोग विशेषज्ञ)

डॉ. अश्विनेश्वर पटेल (आंखी एवं संबंधित रोग विशेषज्ञ)

सुविधाएं  
इंडी की ओर का इलाज व ऑपरेशन, सिर की ओर, इंडी, इंडी, इंडी की ओर का इलाज व ऑपरेशन, लकवा, मिर्चा एवं हिमोग्लोबिन का इलाज, अर्द्धशरीर रक्त का सेवन (Poison Unit), सर्वोच्च उपचार, गंभीर तीव्र रोग की निगरानी, किडनी की बेमारी (क्वार्टर), उच्चतमिक्त सुविधा उपलब्ध, हर प्रकार के रोग के रोगियों का ऑपरेशन, Burn Unit (जले हुए शरीरों का इलाज), महाकौशल के सबसे आधुनिक रेनोरेटर उपकरण, 24 घंटे अलर्ट सिस्टम की सुविधाएं

07614038666, 794979825  
9300920067

1833, प्रेम मंदिर के पास, राइट टाउन, जबलपुर

मध्य भारत का तेजी से उभरता हुआ, सर्वप्रथम होलीस्टिक हॉस्पिटल

**गौलेवसी**  
सुपर स्पेशलिटी हॉस्पिटल

आयुष्मान एवं सभी प्रकार के टीपीए की सुविधा  
AaryAra (illuminate AspiratioN)

उखरी तिराहा, विजय नगर, जबलपुर (मप)-482003  
0761-4017010, 4027010, 2647010 Helpline: 881983000, 7777877708  
galaxyhospitaljbpweb@gmail.com, galaxyhospitaljbp2020@gmail.com, www.galaxyhospitaljbp.com

हृदय रोग जांच एवं परामर्श  
**डॉ. इसरार अहमद**  
M.B.B.S., PGDCC (Dip. Card), CCEBDM, FNIC  
Fellowship in Echocardiography

हार्ट अटेक (हृदयघात) उच्च रक्तचाप घबराहट व घड़कन बढ़ना  
सीने में दर्द व भारीपन वी पी.का बढ़ना या घटना बिना वजह पसीना आना

दिन- सोमवार से शनिवार समय- शाम 6:30 से 10:00  
मो. 9717459755/फोन-0761-2443366  
पता-1969, नाज मेडिकल हाईकोर्ट रोड रक्षी चौकी, जबलपुर

**Roasted Food Junction**  
जनता साइकिल के बाजू से बड़ी ओमगी चौक, जबलपुर

फुट आयटम उपलब्ध  
चू शो रूम

→स्टेरेट नमकीन →सत्तु →मूंगफली की लडया →स्टेरेट ड्राई फूड  
→वेब टोस्ट →करेला गिंस →पीनर विकी →ड्राईमेल →बिस्केट  
→फ्लूकी →स्टेरेट मूंगफली →सिंधी पापड़ →घने

मनोज संगतानी मो. 9301997304, 7987145201